



POLICE PUBLIC SCHOOL

(Managed by PPS(CBSE) TRUST)

Koramangala, Bengaluru-560034, Karnataka

Email: ppsk.bssc@gmail.com

Website: www.policepublicschoolsrpblr.org

Telephone No: 080-25506765,
6362598124



VIBES AUGUST 2025

ಬಾಲಕಿಯರ ಕಬಡ್ಡಿ ತಂಡ ರಾಷ್ಟ್ರೀಯ ಮಟ್ಟಕ್ಕೆ ಆಯ್ಕೆ



ಕ್ಲೆಸ್ಟ್ ಒಲಿಂಪಿಯಾಡ್ ಸ್ಪರ್ಧೆಗಳು



ಶಾಲೆಯ ಬಾಲಕಿಯರ ಕಬಡ್ಡಿ ತಂಡವು ಬಿಜಾಪುರದಲ್ಲಿ ನಡೆದ CBSE ಕ್ಲಸ್ಟರ್ ಮೀಟ್‌ನಲ್ಲಿ ಅದ್ಭುತ ಪ್ರದರ್ಶನ ನೀಡಿ ಪ್ರಥಮ ಬಹುಮಾನ ಪಡೆದುಕೊಂಡು ಮುಂದಿನ ರಾಷ್ಟ್ರೀಯ ಮಟ್ಟದ ಕಬಡ್ಡಿ ಸ್ಪರ್ಧೆಗೆ ಆಯ್ಕೆಗೊಂಡಿದೆ. ಈ ಯಶಸ್ಸಿನ ಹಿಂದೆ ವಿದ್ಯಾರ್ಥಿನಿಯರ ಪರಿಶ್ರಮ, ತರಬೇತುದಾರರ ಮಾರ್ಗದರ್ಶನ ಹಾಗೂ ಶಾಲಾ ನಿರ್ವಹಣಾ ಮಂಡಳಿಯ ಪ್ರೋತ್ಸಾಹ ಪ್ರಮುಖ ಪಾತ್ರವಹಿಸಿದೆ. ರಾಷ್ಟ್ರೀಯ ಮಟ್ಟದ ಕಬಡ್ಡಿ ಸ್ಪರ್ಧೆಯಲ್ಲಿ ಅವರು ಇನ್ನಷ್ಟು ಗೌರವ ತಂದುಕೊಡಲಿದ್ದಾರೆ ಎಂಬ ವಿಶ್ವಾಸ ನಮ್ಮಲ್ಲಿದೆ. ಎಲ್ಲಾ ಶಿಕ್ಷಕರು, ವಿದ್ಯಾರ್ಥಿಗಳು ಹಾಗೂ ಪಾಲಕರಿಂದ ಇವರಿಗೆ ಹಾರ್ದಿಕ ಶುಭಾಶಯಗಳನ್ನು ತಿಳಿಸುತ್ತೇವೆ.

ಪೋಷಕರ-ಶಿಕ್ಷಕರ ಸಭೆ

ಪಿರಿಯಾಡಿಕ್ ಟೆಸ್ಟ್-1 ಗೆ ಸಂಬಂಧಿಸಿದ ಪೋಷಕರ-ಶಿಕ್ಷಕರ ಸಭೆಯನ್ನು ಆಗಸ್ಟ್ 2 ರಂದು ನರ್ಸರಿ ತರಗತಿಯಿಂದ 12ನೇ ತರಗತಿವರೆಗಿನ ವಿದ್ಯಾರ್ಥಿಗಳಿಗಾಗಿ ಆಯೋಜಿಸಲಾಯಿತು. ಸಭೆಯಲ್ಲಿ ವಿದ್ಯಾರ್ಥಿಗಳ ಶೈಕ್ಷಣಿಕ ಸಾಧನೆ, ತರಗತಿಯಲ್ಲಿನ ವರ್ತನೆ ಹಾಗೂ ಒಟ್ಟಾರೆ ಪ್ರಗತಿ ಕುರಿತು ಪೋಷಕರೊಂದಿಗೆ ಚರ್ಚಿಸಲಾಯಿತು. ಪೋಷಕರು ಸಹ ಸಕ್ರಿಯವಾಗಿ ಭಾಗವಹಿಸಿ ತಮ್ಮ ಸಲಹೆಗಳು ಮತ್ತು ಅಭಿಪ್ರಾಯಗಳನ್ನು ಹಂಚಿಕೊಂಡರು. ಪೋಷಕರು ಮತ್ತು ಶಿಕ್ಷಕರ ನಡುವಿನ ಸಹಕಾರವನ್ನು ಬಲಪಡಿಸುವ ವೇದಿಕೆಯಾಗಿದ್ದ ಈ ಸಭೆ ಸಕಾರಾತ್ಮಕ ಪ್ರತಿಕ್ರಿಯೆಯೊಂದಿಗೆ ಯಶಸ್ವಿಯಾಯಿತು.

ಶಾಲೆಯಲ್ಲಿ ಆಗಸ್ಟ್ 4 ರಿಂದ 6 ರವರೆಗೆ ಕ್ಲೆಸ್ಟ್ ಒಲಿಂಪಿಯಾಡ್ ಸ್ಪರ್ಧೆಯನ್ನು ಆಯೋಜಿಸಲಾಯಿತು. ಈ ಸ್ಪರ್ಧೆಯು ಬರವಣಿಗೆ, ವಿಜ್ಞಾನ, ಗಣಿತ, ಸಾಮಾನ್ಯ ಜ್ಞಾನ, ಇಂಗ್ಲಿಷ್ ಮತ್ತು ಬಣ್ಣ ಹಚ್ಚುವಿಕೆ ಸೇರಿದಂತೆ ಹಲವು ವಿಭಾಗಗಳನ್ನು ಒಳಗೊಂಡಿತ್ತು. ವಿವಿಧ ತರಗತಿಗಳ ವಿದ್ಯಾರ್ಥಿಗಳು ಉತ್ಸಾಹಭರಿತವಾಗಿ ಭಾಗವಹಿಸಿ ತಮ್ಮ ಕೌಶಲ್ಯ ಹಾಗೂ ಪ್ರತಿಭೆಯನ್ನು ವಿಭಿನ್ನ ವಿಭಾಗಗಳಲ್ಲಿ ಪ್ರದರ್ಶಿಸಿದರು. ಇದು ವಿದ್ಯಾರ್ಥಿಗಳ ಸ್ಪರ್ಧಾತ್ಮಕ ಮನೋಭಾವವನ್ನು ಉತ್ತೇಜಿಸುವುದರ ಜೊತೆಗೆ ಸೃಜನಶೀಲತೆಯನ್ನು ಹೊರಹೊಮ್ಮಿಸಲು ಸಹಾಯ ಮಾಡಿತು.

ಅಂಡರ್ 17 ಬಾಲಕರ CBSE 8ನೇ ವಾಲಿಬಾಲ್ ಚಾಂಪಿಯನ್‌ಶಿಪ್



ಅಂಡರ್ -17 ಬಾಲಕರು CBSE ಕ್ಲಸ್ಟರ್ 8ನೇ ವಾಲಿಬಾಲ್ ಚಾಂಪಿಯನ್‌ಶಿಪ್ ಆಗಸ್ಟ್ 6 ರಿಂದ 10 ರವರೆಗೆ ಬಾಪೂಜಿ ಹೈಯರ್ ಪ್ರೈಮರಿ ಇಂಗ್ಲೀಷ್ ಶಾಲೆ ದಾವಣಗೆರೆಯಲ್ಲಿ ನಡೆಯಿತು. ನಮ್ಮ ತಂಡ ಉತ್ತಮ ಆತ್ಮಸ್ಫೂರ್ತಿ ಹಾಗೂ ದೃಢನಿಶ್ಚಯದೊಂದಿಗೆ ಕ್ವಾರ್ಟರ್ ಫೈನಲ್‌ಗೆ ಪ್ರವೇಶಿಸಿತು. ಪಂದ್ಯವನ್ನು ಶಾಫನೀಯ ಪರಿಶ್ರಮ ಮತ್ತು ಕ್ರೀಡಾಸ್ಫೂರ್ತಿಯಿಂದ ಆಡಲಾಯಿತು, ಇದು ಭವಿಷ್ಯದ ಸಾಧನೆಗಳಿಗೆ ಅಮೂಲ್ಯ ಅನುಭವ ಮತ್ತು ಪ್ರೇರಣೆಯನ್ನು ಒದಗಿಸಿತು.

ಅಂಡರ್ 17 ಬಾಲಕಿಯರ ಸ್ವಾತಂತ್ರ್ಯ ದಿನಾಚರಣೆಯ ಕಬಡ್ಡಿ ಕಪ್



ಆಗಸ್ಟ್ 6 ಮತ್ತು 7 ರಂದು ದೆಹಲಿ ಪಬ್ಲಿಕ್ ಶಾಲೆ, ಬೆಂಗಳೂರು ಪೂರ್ವ ಇವರ ವತಿಯಿಂದ ಆಯೋಜಿಸಲಾದ ಸ್ವಾತಂತ್ರ್ಯ ದಿನಾಚರಣೆ ಕಬಡ್ಡಿ ಕಪ್‌ನಲ್ಲಿ ಶಾಲೆಯ ಅಂಡರ್ 17 ಬಾಲಕಿಯರ ಕಬಡ್ಡಿ ತಂಡ ಭಾಗವಹಿಸಿತು. ಈ “ಟೂರ್ನಮೆಂಟ್”ನಲ್ಲಿ ರೋಚಕ ಪಂದ್ಯಗಳು ನಡೆದಿದ್ದು, ಆಟಗಾರ್ತಿಯರು ಅದ್ಭುತ ಕ್ರೀಡಾಸ್ಫೂರ್ತಿ ತೋರಿಸಿದರು. ತಮ್ಮ ಚುರುಕುತನ, ಆತ್ಮಸ್ಫೂರ್ತಿ ಮತ್ತು ತಂಡಸ್ಫೂರ್ತಿಯಿಂದ ನಮ್ಮ ಬಾಲಕಿಯರು ದ್ವಿತೀಯ ರನ್ನರ್-ಅಪ್ ಸ್ಥಾನ ಪಡೆದು ಶಾಲೆಗೆ ಕೀರ್ತಿಯನ್ನು ತಂದರು.

1942ರ "ಭಾರತ ಬಿಟ್ಟು ತೊಲಗಿ ನೆನಪಿನ ಚಳುವಳಿ ಆಚರಣೆ"



ಶಾಲೆಯಲ್ಲಿ ಆಗಸ್ಟ್ 7 ರಂದು ಭಾರತ ಬಿಟ್ಟು ತೊಲಗಿ ಚಳುವಳಿಯ ಆಚರಣೆ ಕುರಿತು ರಾಷ್ಟ್ರಕೂಟ ಹೌಸ್ ವಿಶೇಷ ಅಸೆಂಬ್ಲಿ ನಡೆಸಿತು. ವಿದ್ಯಾರ್ಥಿಗಳು ಸ್ವಾತಂತ್ರ್ಯ ಹೋರಾಟಗಾರರ ಜೀವನ ಚರಿತ್ರೆ, ಭಾಷಣ, ಕವನ ಮತ್ತು ದೇಶಭಕ್ತಿ ಗೀತೆಗಳನ್ನು ವ್ಯಕ್ತಪಡಿಸಿದರು. ಈ ಕಾರ್ಯಕ್ರಮದ ಮೂಲಕ ವಿದ್ಯಾರ್ಥಿಗಳಿಗೆ ದೇಶಪ್ರೇಮ, ಸ್ವಾತಂತ್ರ್ಯ ಹೋರಾಟಗಾರರ ತ್ಯಾಗ ಮತ್ತು ಸ್ವಾತಂತ್ರ್ಯ ಹೋರಾಟದ ಮಹತ್ವ ತಿಳಿಸಲಾಯಿತು. ಕಾರ್ಯಕ್ರಮ ಕೊನೆಯಲ್ಲಿ ವಿದ್ಯಾರ್ಥಿಗಳಿಗೆ ದೇಶ ಸೇವೆಗೆ ಪ್ರೇರಣೆ ನೀಡಿದರು.

ಹಿರೋಶಿಮಾ ದಿನಾಚರಣೆ



ಆಗಸ್ಟ್ 11 ರಂದು, ಶಾಲೆಯಲ್ಲಿ ಹಿರೋಶಿಮಾ ದಿನಾಚರಣೆಯ ವಿಶೇಷ ಸಭೆಯನ್ನು ಕದಂಬ ಹೌಸ್ ಆಯೋಜಿಸಿತು. ವಿದ್ಯಾರ್ಥಿಗಳು ಹಿರೋಶಿಮಾದಲ್ಲಿ ನಡೆದ ಅಣುಬಾಂಬ್ ದಾಳಿಯ ಇತಿಹಾಸ ಹಾಗೂ ಅದರ ಪರಿಣಾಮಗಳನ್ನು ವಿವರಿಸಿದರು. ಶಾಂತಿ ಸಂದೇಶವಿರುವ ನೃತ್ಯ ಭಾಷಣವನ್ನು ಪ್ರಸ್ತುತಪಡಿಸಿದರು. ಅಣ್ವಸ್ತ್ರಗಳ ವಿನಾಶಕಾರಿ ಶಕ್ತಿಯ ಕುರಿತು ಜಾಗೃತಿ ಮೂಡಿಸಿ, ವಿಶ್ವದಲ್ಲಿ ಶಾಂತಿ ಮತ್ತು ಸಾಮರಸ್ಯ ಕಾಪಾಡುವ ಸಂದೇಶವನ್ನು ಹರಡಲಾಯಿತು. ಜಗತ್ತು ಯುಧ ಮತ್ತು ಹಿಂಸೆಯಿಂದ ಮುಕ್ತವಾಗಿರಬೇಕೆಂಬ ಮಹತ್ವವನ್ನು ಎಲ್ಲರಿಗೂ ಹಂಚಲಾಯಿತು.

ಶಾಲಾ ಸಿಬ್ಬಂದಿಗೆ ವೆಸ್ಟ್ ಕೋಟ್‌ಗಳ ವಿತರಣೆ

ಶಾಲಾ ನಿರ್ವಹಣಾ ಮಂಡಳಿಯವರು ಶಿಕ್ಷಕ ವೃಂದಕ್ಕೆ ವೆಸ್ಟ್ ಕೋಟ್‌ಗಳನ್ನು ವಿತರಿಸಿದರು. ಇದು ಉಡುಗೆಯಲ್ಲಿ ಸೊಬಗು ಹೆಚ್ಚಿಸುವುದಷ್ಟೇ ಅಲ್ಲದೆ, ಏಕತೆಯನ್ನು ಉತ್ತೇಜಿಸುವುದು ಮತ್ತು ವೃತ್ತಿಪರ ಹೆಮ್ಮೆಯನ್ನು ಬೆಳೆಸುವ ಉದ್ದೇಶವನ್ನೂ ಹೊಂದಿದೆ.

ಪರಿಹಾರ ಬೋಧನೆಯ ಮೂಲಕ ಕಲಿಕೆಯನ್ನು ಬಲಪಡಿಸುವುದು

ಆಗಸ್ಟ್ 11ರಿಂದ ಶಾಲೆಯಲ್ಲಿ 1 ರಿಂದ 10ನೇ ತರಗತಿವರೆಗಿನ ವಿದ್ಯಾರ್ಥಿಗಳಿಗಾಗಿ ಮರು ಬೋಧನೆಯ ತರಗತಿಗಳನ್ನು ಪ್ರಾರಂಭಿಸಲಾಯಿತು. ಈ ತರಗತಿಗಳ ಉದ್ದೇಶ ವಿದ್ಯಾರ್ಥಿಗಳ ವೈಯಕ್ತಿಕ ಕಲಿಕೆ ಅಗತ್ಯಗಳನ್ನು ಪೂರೈಸುವುದು, ಮುಖ್ಯ ಪರಿಕಲ್ಪನೆಗಳನ್ನು ಬಲಪಡಿಸುವುದು ಮತ್ತು ಅಧ್ಯಯನದಲ್ಲಿ ಹೆಚ್ಚಿನ ಆತ್ಮವಿಶ್ವಾಸವನ್ನು ಬೆಳೆಸುವುದಾಗಿದೆ. ಈ ಹೆಚ್ಚುವರಿ ತರಗತಿಗಳು ವಿದ್ಯಾರ್ಥಿಗಳ ಶೈಕ್ಷಣಿಕ ಸಾಧನೆಯನ್ನು ಉತ್ತಮಗೊಳಿಸಲು ಸಹಾಯ ಮಾಡುತ್ತದೆ.

ಶ್ರೀಕೃಷ್ಣ ಜನ್ಮಾಷ್ಟಮಿ ಸಂಭ್ರಮಾಚರಣೆ



ಆಗಸ್ಟ್ 14 ರಂದು ಶಾಲೆಯ ಪೂರ್ವ ಪ್ರಾಥಮಿಕ ವಿಭಾಗದಲ್ಲಿ ಶ್ರೀಕೃಷ್ಣ ಜನ್ಮಾಷ್ಟಮಿ ಹಬ್ಬವನ್ನು ಭಕ್ತಿ ಮತ್ತು ಉತ್ಸಾಹದೊಂದಿಗೆ ಆಚರಿಸಲಾಯಿತು. ಕಾರ್ಯಕ್ರಮವು ಪ್ರಾಚಾರ್ಯರ ಸಾಂಪ್ರದಾಯಿಕ ಪೂಜೆಯಿಂದ ಆರಂಭವಾಯಿತು. ಅವರು ಮಕ್ಕಳಿಗೆ ಹಬ್ಬದ ಮಹತ್ವವನ್ನು ವಿವರಿಸಿ, ಪ್ರೀತಿ, ಭಕ್ತಿ ಮತ್ತು ಸ್ನೇಹದ ಮೌಲ್ಯಗಳನ್ನು ತಿಳಿಸಿದರು. ವಿದ್ಯಾರ್ಥಿಗಳು ಕೃಷ್ಣ, ರಾಧೆ, ವಸುದೇವ, ಕಂಸ, ಸುಧಾಮ ಹಾಗೂ ಕೃಷ್ಣನ ಜೀವನದ ಹಲವಾರು ಪಾತ್ರಗಳಲ್ಲಿ ವೇಷಧಾರಣೆ ಮಾಡಿಕೊಂಡು ಹಬ್ಬದ ಕಳೆ ಹೆಚ್ಚಿಸಿದರು. ಮಕ್ಕಳ ಹಾಗೂ ಶಿಕ್ಷಕರಿಂದ ನೃತ್ಯಪ್ರದರ್ಶನವು ಹಬ್ಬದ ಸಂಭ್ರಮವನ್ನು ಮತ್ತಷ್ಟು ಹೆಚ್ಚಿಸಿತು. ಪುಟಾಣಿಗಳು ಈ ಕಾರ್ಯಕ್ರಮವನ್ನು ಭಕ್ತಿ ಮತ್ತು ಉಲ್ಲಾಸದಿಂದ ಕಳೆದರು.

ಸ್ವಾತಂತ್ರ್ಯ ದಿನಾಚರಣೆಯ ವರದಿ



ಶಾಲೆಯಲ್ಲಿ ಆಗಸ್ಟ್ 15 ರಂದು 79ನೇ ಸ್ವಾತಂತ್ರ್ಯ ದಿನಾಚರಣೆಯನ್ನು ದೇಶಭಕ್ತಿ ಮತ್ತು ಉತ್ಸಾಹದಿಂದ ಆಚರಿಸಲಾಯಿತು. ಈ ಕಾರ್ಯಕ್ರಮಕ್ಕೆ ಮುಖ್ಯ ಅತಿಥಿಗಳಾಗಿ ಶ್ರೀ ಬಸವರಾಜ ಝಿಲ್ಲೆ - KSPS , DIGP, KSRP ಮತ್ತು ಕಾರ್ಯದರ್ಶಿಗಳು. ಹಾಗೂ ಗೌರವಾನ್ವಿತ ಅತಿಥಿಗಳಾಗಿ ಶ್ರೀ ಜನಾರ್ದನ ಆರ್, KSPS , 4ನೇ ಪಡೆ ಕಮಾಂಡೆಂಟ್ ಮತ್ತು ಸಹಾಯಕ ಕಾರ್ಯದರ್ಶಿ. ಮತ್ತು ಶ್ರೀ ರಘುನಾಥ್ ಕೆ ಎಸ್ - KSPS, 3ನೇ ಪಡೆ ಕಮಾಂಡೆಂಟ್ ಮತ್ತು ಸದಸ್ಯರು, ಉಪಸ್ಥಿತರಿದ್ದರು. ಕಾರ್ಯಕ್ರಮವು ಧ್ವಜಾರೋಹಣದೊಂದಿಗೆ ರಾಷ್ಟ್ರಗೀತೆಯನ್ನು ಹಾಡುವುದರ ಮೂಲಕ ಆರಂಭಿಸಲಾಯಿತು. ಮುಖ್ಯ ಅತಿಥಿಗಳು ಸ್ವಾತಂತ್ರ್ಯ ದಿನದ ಸಂದೇಶ ಸಾರುವ ಭಾಷಣ ಮಾಡಿದರು. ನಂತರ ಶಾಲಾ ವಿದ್ಯಾರ್ಥಿಗಳಿಂದ ವಿವಿಧ ಸಾಂಸ್ಕೃತಿಕ ಕಾರ್ಯಕ್ರಮಗಳು ಜರುಗಿದವು. ವಿಶೇಷವಾಗಿ ಮಾಣೆಕ್ ಷಾ ಪರೇಡ್ ಮೈದಾನದಲ್ಲಿ ನಡೆದ ಸ್ವಾತಂತ್ರ್ಯ ದಿನದ ಕವಾಯತಿನಲ್ಲಿ ನಮ್ಮ ಶಾಲೆಯ ಬಾಲಕಿಯರ ಕವಾಯತು ತಂಡವು ನಾಯಕಿಯಾದ ರಕ್ಷಾ ಯಾದವ್ ಅವರ ನೇತೃತ್ವದಲ್ಲಿ ಭಾಗವಹಿಸಿತ್ತು ಹಾಗೂ ಪ್ರಥಮ ಸ್ಥಾನ ಪಡೆದು ಶಾಲೆಗೆ ಕೀರ್ತಿತಂದರು. ಈ ಕವಾಯತಿನಲ್ಲಿ ಭಾಗವಹಿಸಿದ್ದ ಬಾಲಕಿಯರನ್ನು ಅಭಿನಂದಿಸಲಾಯಿತು.

ಮಾನಸಿಕ ಆರೈಕೆ ಕುರಿತು CBSE ಕಾರ್ಯಾಗಾರ



ಆಗಸ್ಟ್ 16 ರಂದು ಶಾಲೆಯಲ್ಲಿ ಶಿಕ್ಷಕರಿಗಾಗಿ “ವಿದ್ಯಾರ್ಥಿಗಳಲ್ಲಿ ಮಾನಸಿಕ ಆರೋಗ್ಯ ಹಾಗೂ ಆರೈಕೆಯನ್ನು ಉತ್ತೇಜಿಸುವುದು” ಎಂಬ ವಿಷಯದ ಮೇಲೆ ಸಿಬಿಎಸ್ಇ ಕಾರ್ಯಾಗಾರವನ್ನು ಆಯೋಜಿಸಲಾಯಿತು. ಕಾರ್ಯಾಗಾರಕ್ಕೆ ಸಂಪನ್ಮೂಲ ವ್ಯಕ್ತಿಗಳಾಗಿ ಡಾ.ಮನಿಲಾ ಕರ್ವಾಲ್ಕೋ ಮತ್ತು ಶ್ರೀಮತಿ ಧನಗೋಪಾಲ್ ಆಗಮಿಸಿ, ಶಿಕ್ಷಕರಿಗೆ ವಿದ್ಯಾರ್ಥಿಗಳ ಮಾನಸಿಕ ಆರೋಗ್ಯದ ಮಹತ್ವವನ್ನು ತಿಳಿಸಿ, ಅವರಲ್ಲಿ ಆತ್ಮವಿಶ್ವಾಸ, ಧೈರ್ಯ, ಸಕಾರಾತ್ಮಕ ಚಿಂತನೆ ಹಾಗೂ ಸಮತೋಲನಯುತ ಜೀವನಶೈಲಿಯನ್ನು ಬೆಳೆಸಲು ನೆರವಾಗುವ ವಿಧಾನಗಳನ್ನು ವಿವರಿಸಿದರು. ಪರೀಕ್ಷಾ ಒತ್ತಡ, ಸಹಪಾಠಿಗಳ ಒತ್ತಡ, ಆನ್‌ಲೈನ್ ವ್ಯಸನ, ಆತಂಕ ಮತ್ತು ನಿರುತ್ಸಾಹತೆಯನ್ನು ಕುರಿತು ಚರ್ಚಿಸಲಾಯಿತು. ಈ ಕಾರ್ಯಾಗಾರವು ಶಿಕ್ಷಕರಿಗೆ ವಿದ್ಯಾರ್ಥಿಗಳ ಮಾನಸಿಕ ಒತ್ತಡವನ್ನು ಕಡಿಮೆಗೊಳಿಸುವುದು, ಮನೋನಿಗ್ರಹ ಕಲಿಸುವುದು ಮತ್ತು ಪಠ್ಯಕ್ರಮದೊಂದಿಗೆ ಅವರ ಸಮಗ್ರ ಕಲ್ಯಾಣವನ್ನು ಖಚಿತಪಡಿಸಿಕೊಳ್ಳಲು ಮಾರ್ಗದರ್ಶಕವಾಗಿತ್ತು. “ಕೆಟ್ಟ ಅಭ್ಯಾಸವನ್ನು ನಿಗ್ರಹಿಸಿ, ಒಳ್ಳೆಯ ಅಭ್ಯಾಸವನ್ನು ಬೆಳೆಸಿರಿ” ಎಂಬ ಸಂದೇಶವನ್ನು ಈ ಕಾರ್ಯಾಗಾರ ನೀಡಿತು.

ನಮ್ಮ ಹೃದಯಗಳಲ್ಲಿ ಸ್ವಾತಂತ್ರ್ಯ, ನಮ್ಮ ಧ್ವನಿಯಲ್ಲಿ ಹೆಮ್ಮೆ



ಆಗಸ್ಟ್ 18 ರಂದು, ಕದಂಬ ಹೌಸ್ ವಿಶೇಷ ಸಭೆಯನ್ನು ಆಯೋಜಿಸಿತು. ಈ ಕಾರ್ಯಕ್ರಮದಲ್ಲಿ ಮಕ್ಕಳಿಂದ “ಆಪರೇಷನ್ ಸಿಂಧೂರ್” ಎಂಬ ವಿಷಯದ ಮೇಲೆ ನಾಟಕ ಪ್ರದರ್ಶಿಸಲಾಯಿತು, ಇದು ಭಾರತೀಯ ಸೇನೆಯ ಧೈರ್ಯ ಮತ್ತು ತ್ಯಾಗವನ್ನು ಸ್ಮರಿಸಲಾಯಿತು. ಈ ಕಾರ್ಯಕ್ರಮವು ವಿದ್ಯಾರ್ಥಿಗಳಲ್ಲಿ ರಾಷ್ಟ್ರಭಕ್ತಿ ಮತ್ತು ದೇಶ ಗೌರವವನ್ನು ತುಂಬಿತು.

ವಿಧಾನಸೌಧಕ್ಕೆ ಶೈಕ್ಷಣಿಕ ಪ್ರವಾಸ



ಆಗಸ್ಟ್ 20 ಮತ್ತು 21 ರಂದು ಶಾಲೆಯ 9ನೇ ಮತ್ತು 10ನೇ ತರಗತಿಯ ವಿದ್ಯಾರ್ಥಿಗಳಿಗಾಗಿ ವಿಧಾನಸೌಧಕ್ಕೆ ಶೈಕ್ಷಣಿಕ ಪ್ರವಾಸವನ್ನು ಆಯೋಜಿಸಲಾಯಿತು. ಈ ಪ್ರವಾಸವು ವಿದ್ಯಾರ್ಥಿಗಳಿಗೆ ರಾಜ್ಯ ಸರ್ಕಾರದ ಕಾರ್ಯವಿಧಾನ, ವಿಧಾನಸಭೆ ಮತ್ತು ವಿಧಾನಪರಿಷತ್‌ಗಳ ಕಾರ್ಯಚಟುವಟಿಕೆಗಳನ್ನು ಅರಿಯಲು ಒಂದು ಮಹತ್ವದ ಅವಕಾಶ ನೀಡಿತು.

ಈ ಪ್ರವಾಸವು ವಿದ್ಯಾರ್ಥಿಗಳಲ್ಲಿ ಪ್ರಜಾಪ್ರಭುತ್ವದ ಅರಿವು, ದೇಶಪ್ರೇಮ ಮತ್ತು ಜವಾಬ್ದಾರಿತನವನ್ನು ಬೆಳೆಸುವುದರಲ್ಲಿ ಮಹತ್ವದ ಪಾತ್ರ ವಹಿಸಿತು. ಭವಿಷ್ಯದ ಉತ್ತಮ ನಾಗರಿಕರಾಗಿ ರೂಪುಗೊಳ್ಳಲು ಪ್ರೇರಣೆ ನೀಡಿತು.

ಶಿಕ್ಷಣದಲ್ಲಿ ಸ್ಥಿರತೆಯನ್ನು ಉತ್ತೇಜಿಸಿದಕ್ಕಾಗಿ ಪ್ರಶಸ್ತಿ



ಶಾಲೆ ಆಗಸ್ಟ್ 20 ರಂದು ದ ಚಾನ್ಸರಿ ಪೆವಿಲಿಯನ್‌ನಲ್ಲಿ ನಡೆದ “ಸಸ್ಟೇನೇಬಲ್ ಸೂಪರ್ ಸ್ಟಾರ್ 25” ತ್ತು ಪ್ರತಿನಿಧಿಗಳು ಶಿಕ್ಷಣದಲ್ಲಿ ಸ್ಥಿರತೆಯನ್ನು ಅಳವಡಿಸುವ ಕುರಿತು ಚರ್ಚಿಸಿದರು. ನಮ್ಮ ಶಾಲೆಯ ಪರಿಸರ ಸ್ನೇಹಿ ಚಟುವಟಿಕೆಗಳಾದ ಎಕೋಕಾರ್ಯಕ್ರಮದಲ್ಲಿ ಭಾಗವಹಿಸಿತು. ಈ ಸಂದರ್ಭದಲ್ಲಿ ಪ್ರಾಂಶುಪಾಲರು ಮ-ಬ್ರಿಕ್ಸ್ ತಯಾರಿಕೆ, ಕಾಂಪೋಸ್ಟಿಂಗ್, ಮರುಬಳಕೆ ಕಲೆಗಳು, ಮತ್ತು ಸ್ಥಳೀಯ ಆಹಾರದ ಪ್ರಚಾರವನ್ನು ಪ್ರದರ್ಶಿಸಿತು. ಈ ಸೃಜನಾತ್ಮಕ ಉಪಕ್ರಮಗಳಿಗೆ ಮಾನ್ಯತೆ ದೊರೆತು, ಶಾಲೆಗೆ ಶಿಕ್ಷಣ ಮತ್ತು ಸಮುದಾಯದಲ್ಲಿ ಸ್ಥಿರತೆಯನ್ನು ಉತ್ತೇಜಿಸಿದಕ್ಕಾಗಿ ವಿಶೇಷ ಪ್ರಶಸ್ತಿ ಲಭಿಸಿತು.

ರಾಷ್ಟ್ರೀಯ ಬಾಹ್ಯಾಕಾಶ ದಿನಾಚರಣೆ ಹಾಗೂ ಕ್ವಿಜ್ ಸ್ಪರ್ಧೆ



ಆಗಸ್ಟ್ 23ರಂದು, ಚಾಲುಕ್ಯ ಹೌಸ್ ರಾಷ್ಟ್ರೀಯ ಬಾಹ್ಯಾಕಾಶ ದಿನಾಚರಣೆಯನ್ನು ಆಚರಿಸಲಾಯಿತು. ಇದರ ಪ್ರಯುಕ್ತ ಕ್ವಿಜ್ ಸ್ಪರ್ಧೆಯನ್ನು ಆಯೋಜಿಸಲಾಯಿತು. 6 ರಿಂದ 9ನೇ ತರಗತಿಯ ವಿದ್ಯಾರ್ಥಿಗಳು ಉತ್ಸಾಹದಿಂದ ಭಾಗವಹಿಸಿ ತಮ್ಮ ಜ್ಞಾನವನ್ನು ಪರೀಕ್ಷಿಸಿದರು. ಕ್ವಿಜ್‌ನಲ್ಲಿ ವಿಜ್ಞಾನ, ಗ್ರಹಗಳು, ಉಪಗ್ರಹಗಳು, ಮತ್ತು ಭಾರತೀಯ ಬಾಹ್ಯಾಕಾಶ ಯೋಜನೆಗಳ ಕುರಿತು ಪ್ರಶ್ನೆಗಳು ಕೇಳಲಾಯಿತು. ಅತ್ಯುತ್ತಮ ಅಂಕಗಳನ್ನು ಗಳಿಸಿದ ವಿದ್ಯಾರ್ಥಿಗಳಿಗೆ ಪ್ರಶಸ್ತಿಯನ್ನು ವಿತರಿಸಲಾಯಿತು. ಈ ಕಾರ್ಯಕ್ರಮವು ವಿದ್ಯಾರ್ಥಿಗಳಲ್ಲಿ ಬಾಹ್ಯಾಕಾಶದತ್ತ ಕುತೂಹಲ, ಸಂಶೋಧನಾ ಮನೋಭಾವ ಹಾಗೂ ಆರೋಗ್ಯಕರ ಸ್ಪರ್ಧಾತ್ಮಕತೆಯನ್ನು ಉತ್ತೇಜಿಸಿತು.

ಬ್ಯಾಗ್ ರಹಿತ ದಿನ



ನರ್ಸರಿ ಇಂದ 8ನೇ ತರಗತಿವರೆಗೆ ಎಲ್ಲಾ ವಿದ್ಯಾರ್ಥಿಗಳು ಆಗಸ್ಟ್ 23 ಮತ್ತು 30 ರಂದು ಬ್ಯಾಗ್‌ಲೆಸ್ ಡೇ ಕಾರ್ಯಕ್ರಮವನ್ನು ಸಂತೋಷದಿಂದ ಆಚರಿಸಿದರು. ತರಗತಿಗಳಲ್ಲಿ ಗಾದೆಮಾತುಗಳು, ಜನಪದ ಕಥೆ ಹಾಡುಗಳು, ಚಿತ್ರಪಟ ತಯಾರಿಕೆ, ಪಾತ್ರ ನಿರ್ವಹಣೆ, ಮಾದರಿ ನಿರ್ಮಾಣ, ಮತ್ತು ಆಶುಭಾಷಣ ಸೇರಿದಂತೆ ಹಲವು ಸೃಜನಾತ್ಮಕ ಚಟುವಟಿಕೆಗಳು ನಡೆದವು. ಈ ದಿನವು ವಿದ್ಯಾರ್ಥಿಗಳಿಗೆ ಪಾಠದ ನಿಯಮಿತ ಕ್ರಮದಿಂದ ಸ್ವಲ್ಪ ವಿರಾಮ ನೀಡಿ, ಸಂತೋಷಕರ ಹಾಗೂ ಪ್ರಾಯೋಗಿಕ ಕಲಿಕೆಯನ್ನು ಒದಗಿಸಿತು. ಇದು ಅವರಲ್ಲಿ ಸೃಜನಶೀಲತೆ, ತಂಡಭಾವ, ನಾಯಕತ್ವ, ಆತ್ಮವಿಶ್ವಾಸ ಮತ್ತು ಪ್ರಾಯೋಗಿಕ ಕೌಶಲ್ಯಗಳನ್ನು ಬೆಳೆಸಲು ಪ್ರೇರೇಪಿಸಿತು.

*That's a wrap for now!
We'll be back soon with more updates, fun features, and school highlights.
Thanks for staying connected!*

ಗಣೇಶನ ಮೂರ್ತಿ ತಯಾರಿಕಾ ಕಾರ್ಯಕ್ರಮ

ರಾಷ್ಟ್ರೀಯ ಕ್ರೀಡಾ ದಿನಾಚರಣೆ



ಶಾಲೆಯ ಪೂರ್ವ ಪ್ರಾಥಮಿಕ ಮಕ್ಕಳು ಎಲೆಗಳಿಂದ ಗಣೇಶನ ಆಕೃತಿ ಹಾಗೂ 8ನೇ ತರಗತಿ ವಿದ್ಯಾರ್ಥಿಗಳು ಪರಿಸರ ಸ್ನೇಹಿ ಮಣ್ಣಿನ ಗಣೇಶನ ಮೂರ್ತಿ ತಯಾರಿಕಾ ಕಾರ್ಯಕ್ರಮವನ್ನು ಆಯೋಜಿಸಲಾಯಿತು. ಈ ಕಾರ್ಯಕ್ರಮದಲ್ಲಿ ವಿದ್ಯಾರ್ಥಿಗಳು ಮಣ್ಣನ್ನು ಬಳಸಿ ತಮ್ಮ ಕೈಯಿಂದ ಗಣೇಶನ ಮೂರ್ತಿಗಳನ್ನು ತಯಾರಿಸಿದರು. ಶಿಕ್ಷಕರು ಮೂರ್ತಿ ತಯಾರಿಸುವ ವಿಧಾನವನ್ನು ಹಂತ ಹಂತವಾಗಿ ವಿವರಿಸಿ ಮಾರ್ಗದರ್ಶನ ನೀಡಿದರು. ಈ ಕಾರ್ಯಕ್ರಮದ ಉದ್ದೇಶ ವಿದ್ಯಾರ್ಥಿಗಳಲ್ಲಿ ಸೃಜನಶೀಲತೆಯನ್ನು ವೃದ್ಧಿಸುವುದರ ಜೊತೆಗೆ ಪರಿಸರ ಸಂರಕ್ಷಣೆಯ ಮಹತ್ವವನ್ನು ತಿಳಿಸುವುದಾಗಿತ್ತು. ವಿದ್ಯಾರ್ಥಿಗಳು ಉತ್ಸಾಹದಿಂದ ಭಾಗವಹಿಸಿ ಸುಂದರ ಮೂರ್ತಿಗಳನ್ನು ನಿರ್ಮಿಸಿದರು. ಈ ಚಟುವಟಿಕೆಯಿಂದ ವಿದ್ಯಾರ್ಥಿಗಳು ಪ್ಲಾಸ್ಟರ್ ಆಫ್ ಪ್ಯಾರಿಸ್‌ನ ಹಾನಿಕಾರಕ ಪರಿಣಾಮಗಳ ಬಗ್ಗೆ ಅರಿವು ಪಡೆದು, ಪರಿಸರ ಸ್ನೇಹಿ ಹಬ್ಬ ಆಚರಿಸುವ ಸಂದೇಶವನ್ನು ಹಂಚಿಕೊಂಡರು.




ಆಗಸ್ಟ್ 30ರಂದು ಹೊಯ್ಸಳ ಹೌಸ್ ವಿಶೇಷ ಸಭೆಯನ್ನು ಆಯೋಜಿಸಿತು. ವಿದ್ಯಾರ್ಥಿಗಳು ವಿವಿಧ ಆಟಗಳ ಮಹತ್ವ ಮತ್ತು ಅವು ಉತ್ತೇಜಿಸುವ ಮೌಲ್ಯಗಳನ್ನು ಪಾತ್ರಾಭಿನಯದ ಮೂಲಕ ಪ್ರದರ್ಶಿಸಿದರು. ಶಾರೀರಿಕ ಶಿಕ್ಷಣ ವಿಭಾಗವು ಕ್ರೀಡಾ ಪ್ರಶೋತ್ತರವನ್ನು ಆಯೋಜಿಸಿತು. ಕಾರ್ಯಕ್ರಮವನ್ನು ಉತ್ಸಾಹಭರಿತ ಏರೋಬಿಕ್ ಪ್ರದರ್ಶನದೊಂದಿಗೆ ಮುಕ್ತಾಯಗೊಳಿಸಲಾಯಿತು. ಎಲ್ಲ ವಿದ್ಯಾರ್ಥಿಗಳು ದೈಹಿಕ ಆರೋಗ್ಯ, ಮಾನಸಿಕ ಶಕ್ತಿ ಮತ್ತು ಕ್ರೀಡಾಸ್ಫೂರ್ತಿಯನ್ನು ಕಾಪಾಡಿಕೊಳ್ಳುವಂತೆ ಕರೆ ನೀಡಲಾಯಿತು.

*That's a wrap for now!
We'll be back soon with more updates, fun features, and school highlights.
Thanks for staying connected!*

ವೃತ್ತಿ ಮಾರ್ಗದರ್ಶನ ಕಾರ್ಯಕ್ರಮ



ಬೋಧನೆಯಲ್ಲಿ ಶ್ರೇಷ್ಠತೆಗಾಗಿ ಗೌರವ



ಶಾಲೆಯಲ್ಲಿ ಆಗಸ್ಟ್ 30 ರಂದು ವೃತ್ತಿ ಮಾರ್ಗದರ್ಶನ ಕಾರ್ಯಕ್ರಮವನ್ನು ಆಯೋಜಿಸಲಾಯಿತು. ಈ ಕಾರ್ಯಕ್ರಮದ ಉದ್ದೇಶ ವಿದ್ಯಾರ್ಥಿಗಳಿಗೆ ಭವಿಷ್ಯದ ಉದ್ಯೋಗಾವಕಾಶಗಳು ಮತ್ತು ವೃತ್ತಿ ಮಾರ್ಗಗಳ ಕುರಿತು ಅರಿವು ಮೂಡಿಸುವುದಾಗಿತ್ತು. ಈ ಕಾರ್ಯಕ್ರಮದ ಸಂಪನ್ಮೂಲ ವ್ಯಕ್ತಿಯಾಗಿ ಶ್ರೀಮತಿ ಶ್ರುಪಣ್ಣಾ ಅವರು ವಿವಿಧ ವೃತ್ತಿ ಕ್ಷೇತ್ರಗಳ ಕುರಿತು ಮಾರ್ಗದರ್ಶನ ನೀಡಿದರು. ವಿದ್ಯಾರ್ಥಿಗಳು ವೃತ್ತಿ ಕ್ಷೇತ್ರಗಳ ಬಗ್ಗೆ ಪ್ರಶ್ನೆಗಳನ್ನು ಕೇಳಿ ಸಮರ್ಪಕ ಮಾಹಿತಿ ಪಡೆದರು. ಈ ಕಾರ್ಯಕ್ರಮವು ವಿದ್ಯಾರ್ಥಿಗಳಲ್ಲಿ ವೃತ್ತಿಪರ ಜಾಗೃತಿ ಮೂಡಿಸಲು ಮತ್ತು ಭವಿಷ್ಯದ ಉಜ್ವಲ ಬದುಕಿಗೆ ದಾರಿದೀಪವಾಯಿತು.

ಆಗಸ್ಟ್ 30 ರಂದು ಕನ್ನಡ ಶಿಕ್ಷಕರಾದ ಶ್ರೀ ನಾಗೇಶ್ ಎ ಅವರು “ಶ್ರದ್ಧಾ ಸೇವಾ ಬಂಧು” ಪ್ರಶಸ್ತಿಯನ್ನು ಶ್ರೀ ಕೃಷ್ಣರಾಜ ಷರನ್ಮಂದಿರದಲ್ಲಿ ಸ್ವೀಕರಿಸಿದರು. ಕನ್ನಡ ಭಾಷೆ ಮತ್ತು ಸಾಹಿತ್ಯವನ್ನು ಸುಲಭ ಹಾಗೂ ಆಸಕ್ತಿದಾಯಕವಾಗಿ ಬೋಧಿಸುವಲ್ಲಿ ಅವರು ಸದಾ ನವೀನ ವಿಧಾನಗಳನ್ನು ಅನುಸರಿಸಿದ್ದಾರೆ. ವಿದ್ಯಾರ್ಥಿಗಳಲ್ಲಿ ಓದು, ಬರಹ ಮತ್ತು ಭಾಷಾ ಪ್ರಾಥಮಿಕವನ್ನು ಬೆಳೆಸುವಲ್ಲಿ ಅವರು ವಿಶೇಷ ಕೊಡುಗೆಯನ್ನು ನೀಡಿದ್ದಾರೆ. ಈ ಗೌರವವು ಶಾಲೆಗೆ ಹೆಮ್ಮೆಯ ವಿಷಯವಾಗಿದ್ದು, ಇತರ ಶಿಕ್ಷಕರಿಗೂ ಮಾದರಿಯಾಗಿದೆ. ಅವರ ಮುಂದಿನ ಶೈಕ್ಷಣಿಕ ಜೀವನ ಯಶಸ್ವಿಯಾಗಲಿ ಎಂದು ಹಾರೈಸುತ್ತೇವೆ.